

# मूल्यों के हास में रोक मीडिया के माध्यम से सम्भव : दीक्षित

## मूल्यों की पुनर्स्थापना में मीडिया की भूमिका विषय पर मीडिया सेमिनार संपन्न



सेमिनार का उद्घाटन करते हुए प्रो. कमल दीक्षित, ब्रह्माकुमार शांतनू, झाँसी सेवाकेंद्र प्रभारी ब्रह्माकुमारी प्रतिभा, वरिष्ठ पत्रकार, भ्राता कैलाशचंद्र जैन (दैनिक विश्वपरीवार, झाँसी) युवा पत्रकार विष्णु दुबे (दैनिक स्वदेश, झाँसी) तथा भ्राता नरेंद्र त्रिपाठी (प्राध्यापक, पत्रकारिता विभाग, बुंदेलखंड विश्वविद्यालय, झाँसी)

झाँसी (उत्तर प्रदेश)- मीडिया के माध्यम से समाज में सकारात्मक परिवर्तन हो सकता है, किन्तु इसके लिए मीडिया कर्मियों को आत्मचिन्तन करने एवं समाचार में सदाचार, आकाशवाणी से दिव्यवाणी, दूरदर्शन से मूल्यों का दर्शन तथा मूल्यनिष्ठ समाज में योगदान के संकल्प के साथ मूल्यों की पुनर्स्थापना में मीडिया की भूमिका विषयपर मीडिया सेमिनार का शुभारम्भ हुआ।

ऐतिहासिक शहर झाँसी में जहाँपर रानी लक्ष्मीबाई की अमरगाथा से विश्व सुपरिचित है वहाँ के मीडिया क्षेत्र में एक नया इतिहास रचा गया जब की, झाँसी के ७० मीडिया

कर्मियों ने यह खुले दिल से स्विकार किया कि, मूल्यों की पुनर्स्थापना में मीडिया अगर अहम भूमिका अदा करें तो मूल्यनिष्ठ समाज, सुखमय संसार की स्थापना करना आसान होगा, साथ ही सभी मीडियाकर्मियोंने दिल से स्विकार किया

की वे मूल्यों की पुनर्स्थापना में अपना योगदान दें मूल्यनिष्ठ समाज की स्थापना में मददगार बनेंगे।

मीडिया प्रभाग, राजयोग शिक्षा एवं शोध प्रतिष्ठान (माऊंट आबू) तथा प्रजापिता ब्रह्माकुमारी ईश्वरीय विश्व विद्यालय, सेवाकेन्द्र झाँसी (उ.प्र.)द्वारा आयोजित मूल्यनिष्ठ समाज की पुनर्स्थापना में मीडिया की भूमिका विषय पर मीडिया सेमिनार का आयोजन किया गया। सेमिनार को झाँसी शहर के नामीग्रामी करीब ७० मीडियाकर्मियोंने उत्साहसे सहभाग जताया। सेमिनार को मुख्य संबोधन प्रो. कमल दीक्षित (पूर्व अध्यक्ष माखनलाल चतुर्वेदी राष्ट्रीय पत्रकारिता विश्वविद्यालय तथा मीडिया इनिशियेटिव फार वैल्यूज के आद्य संपादक) तथा ब्रह्माकुमार शांतनू (मीडिया प्रभाग, मुख्यालय समन्वयक, माऊंट आबू) ने किया। सेमिनार का उद्घाटन प्रो. दीक्षित, ब्रह्माकुमार शांतनू, झाँसी सेवाकेंद्र प्रभारी ब्रह्माकुमारी प्रतिभा, वरिष्ठ पत्रकार, भ्राता कैलाशचंद्र जैन (दैनिक विश्वपरीवार, झाँसी) युवा पत्रकार विष्णु दुबे (दैनिक स्वदेश, झाँसी) तथा भ्राता नरेंद्र त्रिपाठी (प्राध्यापक, पत्रकारिता विभाग, बुंदेलखंड विश्वविद्यालय, झाँसी) इनके शुभहस्तों से दिप प्रज्वलित कर किया गया।

मीडिया प्रभाग के मुख्यालय संयोजक ब्रह्माकुमार शांतनू ने बताया कि, मीडिया ने बच्चों, युवतियों, महिलाओं कामकाजी पुरुषों व बड़े-बूढ़ों की सोच, जीवन शैली तथा आदर्शों में परिवर्तन किया है। आज समाज को उच्चतर नैतिक लक्ष्य की ओर ले जाने आवश्यकता है। इसके लिए मीडिया कर्मी महत्वपूर्ण भूमिका निभा सकते हैं। मीडिया प्रभाग की ओर से आयोजित कार्यक्रम तथा गतिविधियों को भी उन्होंने अवगत कराया।

मूल्यों की पुनर्स्थापना में मीडिया की भूमिका इस विषय पर मुख्य संबोधन करते हुये, प्रो. कमल दीक्षित जी ने बताया कि संसार में सर्वत्र मूल्यों का हास होता जा रहा है। मीडिया जिस दिन चाहेगा समाज का परिवर्तन कर देगा, किन्तु इसके लिये मीडिया कर्मियों को भी बदलना होगा और अपनी ताकत को पहचानना होगा। मीडिया यदि सही मायने में आयना दिखाना शुरू कर दिया तो राजनेताओं व बाहुबलियों में से किसी की भी नहीं चल पायेगी। उन्होंने बताया कि छवि धूमिल करने की मीडिया की ताकत से सभी डरते हैं। इस ताकत को कहीं-कहीं दुरुपयोग भी किया जाता है, किन्तु इसका उद्देश्य सकारात्मक हो जाये तो समाज सुधार के साथ ही मूल्यों की स्थापना में भी मदद मिलेगी। दीक्षित ने आध्यात्मिक ईश्वरीय मूल्यों के अभाव से संसार में व्यक्ति व समाज के संकट व श्वास्वत मूल्यों का क्षरण रोकने के लिए मीडियाकर्मियों से एकाग्र होकर अपने भीतर परमात्मा की शक्ति को महसूस कर निरंतर प्रयास करने का आह्वान किया। प्रो. दीक्षित जी के आवाहन पर झाँसी शहर के मीडियाकर्मियोंने स्विकार किया की सही अर्थ से मूल्यों की पुनर्स्थापना में मीडिया की भूमिका महत्वपूर्ण है तथा तहेदिल से माना की मीडिया द्वारा मूल्यों का प्रसारण, प्रकाशन में वे अपना योगदान अवश्य देंगे। उल्लेखनिय रहें की झाँसी जैसे ऐतिहासिक शहर में इस प्रथम मीडिया सेमिनार में क्षेत्रिय स्तर पर मीडिया कर्मियों का बड़ी रुची से तथा उत्साह सहभाग लिया। स्थानिय मीडिया कर्मियों में नामिग्रामी पत्रकार, विभिन्न चॅनल्स के प्रतिनिधी, आकाशवाणी संवाददाता, बुंदेलखंड विश्वविद्यालय के पत्रकारिता के विद्यार्थी, केबल्स ऑपरेटर तथा अन्य मीडिया क्षेत्र के प्रतिनिधीयों ने सहभाग लिया।

मीडिया सेमिनार के साथ उत्तर महाराष्ट्र मीडिया सेवाकेंद्र (समन्वय कार्यालय, जलगाँव) द्वारा आयोजित मूल्यनिष्ठ मीडिया चित्र प्रदर्शनी का भी आयोजन किया गया, उपस्थित मीडिया कर्मियों को ब्रह्माकुमार सोमनाथ (ज्ञोनल कोऑर्डिनेटर, नॉर्थ महाराष्ट्र मीडिया सर्विस सेंटर) ने मूल्यनिष्ठ मीडिया संकल्पनासे मीडियाकर्मियों को अवगत कराया। इस मौके पर कैलाशचंद्र जैन, विष्णु दुबे, सेवाकेन्द्र प्रभारी ब्रह्माकुमारी प्रतिभा बहन, अरुण द्विवेदी, शीतल तिवारी, प्रवीण जैन, आदि ने मीडिया से जुड़े विविध मुद्दों पर चर्चा की। संचालन ब्रह्माकुमार सोमनाथ भाई व अनिल भाई ने किया। अंत में सेवाकेन्द्र के वरिष्ठ राजयोगी ब्रह्माकुमार मदन भाई ने आभार व्यक्त किया। सेमिनार के कुशल आयोजन के लिए झाँसी निवासी सभी ब्रह्माकुमार-ब्रह्माकुमारी, भाई बहनोंने सहयोग दिया।